

प्रेषक,

डॉ० रणबीर सिंह,  
प्रमुख सचिव,  
उत्तराखण्ड शासन।

सेवा में,

अध्यक्ष सह प्रबन्ध निदेशक,  
उत्तराखण्ड पूर्व सैनिक कल्याण निगम लि०,  
नियर सब ऐरिया कैन्टीन,  
गढ़ी कैन्ट, देहरादून।

समाज (सैनिक) कल्याण अनुभाग-3

देहरादून दिनांक 23 मई, 2011

विषय:- उत्तराखण्ड पूर्व सैनिक कल्याण निगम के अंतर्गत सेवानिवृत्त सैन्य अधिकारियों की नियुक्ति के संबंध में।

महोदय,

उपर्युक्त विषयक, आपके पत्रांक-1136/उपनल दिनांक 30 दिसम्बर, 2010 एवं पत्रांक-1136/उपनल दिनांक 11 मार्च, 2011 की ओर आपका ध्यान आकृष्ट करते हुये शासनादेश संख्या:-189/XVII(1)-03/06-102(सै०क०)/02 टी.सी. दिनांक 30 अक्टूबर, 06 एवं कार्यालय ज्ञाप संख्या:-101/XVII(2)/07-09(63)/06 दिनांक 30 मार्च, 2007 में निहित प्राविधानों के क्रम में मुझे यह कहने का निदेश हुआ है कि उत्तराखण्ड पूर्व सैनिक कल्याण निगम लि० (उपनल) के अंतर्गत सेवानिवृत्त सैन्य अधिकारियों की नियुक्ति हेतु निम्न प्राविधान लागू किये जाने की श्री राज्यपाल महोदय सहर्ष स्वीकृति प्रदान करते हैं।

(क) **संविदा सेवा:-** उत्तराखण्ड पूर्व सैनिक कल्याण निगम लि० (उपनल) में सेवानिवृत्त सैन्य अधिकारियों को संविदा पर प्रारम्भ में दो वर्ष हेतु नियुक्ति किया जायेगा, जिसे संतोषजनक होने की दशा में अधिकतम 10 वर्ष तक ही बढ़ाया जा सकेगा, लेकिन इन सेवानिवृत्त सैन्य अधिकारियों को किसी भी दशा में दूसरी पेंशन अनुमन्य नहीं होगी।

(ख) **संविदा सेवा हेतु अर्हता:-**

1. **अध्यक्ष सह प्रबन्ध निदेशक हेतु:-**

अनिवार्य

- (अ) ऐसा अधिकारी जो कि सेना से ब्रिगेडियर अथवा नौसेना/वायु सेना के समकक्ष रैंक से सेवानिवृत्त हुआ हो।
- (ब) नियुक्ति वर्ष के प्रथम जनवरी को आयु 62 वर्ष से अधिक न हो।



- (स) सेवानिवृत्ति के उपरान्त जनसेवा से सम्बद्ध किसी संगठन में उच्चतम स्तरीय प्रबंधकीय कार्यों का कम से कम 03 वर्षों का अनुभव हो।
- (द) मानसिक तथा शारीरिक रूप से स्वस्थ हो।

### वांछनीय

- (अ) आधुनिक वित्तीय प्रबन्धन, कम्पनी/श्रम/सेवा व आय कर/कर्मचारी भविष्य निधि के नियमों का पूर्णतः ज्ञान हो।
- (ब) सशस्त्र सेनाओं में कल्याण, भर्ती व प्रशिक्षण एवं पुनर्नियुक्ति से जुड़े उच्च पदों पर नियुक्त रहे हों।
- (स) पर्वतीय मार्गों में अत्यधिक यात्राओं हेतु सक्षम हों।

### **2. महाप्रबन्धक हेतु:-**

- (अ) ऐसा अधिकारी जो कि सेना से कर्नल अथवा नौसेना/वायु सेना के समकक्ष रैंक से सेवानिवृत्त हुआ हो।
- (ब) नियुक्ति वर्ष के प्रथम जनवरी को आयु 62 वर्ष से अधिक न हो।

### **3. उपमहाप्रबन्धक हेतु:-**

- (अ) ऐसा अधिकारी जो कि सेना से कर्नल/ले0कर्नल/मेजर अथवा नौसेना/वायु सेना के समकक्ष रैंक से सेवानिवृत्त हुआ हो।
- (स) नियुक्ति वर्ष के प्रथम जनवरी को आयु 62 वर्ष से अधिक न हो।

### **4. क्षेत्रीय परियोजना अधिकारी हेतु:-**

- (अ) ऐसा अधिकारी जो कि सेना से ले0कर्नल एवं उससे निम्न अथवा नौसेना/वायु सेना के समकक्ष रैंक से सेवानिवृत्त हुआ हो।
- (स) नियुक्ति वर्ष के प्रथम जनवरी को आयु 62 वर्ष से अधिक न हो।

### **(ग) संविदा सेवा हेतु चयन प्रक्रिया:-**

उत्तराखण्ड पूर्व सैनिक कल्याण निगम लि0 (उपनल) द्वारा उपरोक्तानुसार (अध्यक्ष सह प्रबन्ध निदेशक/महाप्रबन्धक/उपमहाप्रबन्धक) रिक्तियों की सूचना शासन को तीन माह पूर्व प्रेषित की जायेगी। तदोपरान्त डी0जी0आर0/विज्ञप्ति के माध्यम से अर्ह अभ्यर्थियों की नामावली प्राप्त करते हुये, कार्यालय ज्ञाप संख्या:-317/XVII(1)-3/09-21(सै.क.)/02 दिनांक 10 अगस्त, 2009 द्वारा गठित चयन समिति के समक्ष साक्षात्कार हेतु आमंत्रित किया जायेगा, जिसका विवरण निम्नवत् है:-



(I) अध्यक्ष सह प्रबन्ध निदेशक हेतु—

- अध्यक्ष — मुख्य सचिव, उत्तराखण्ड शासन।  
सदस्य — प्रमुख सचिव/सचिव, गृह विभाग, उत्तराखण्ड शासन।  
सदस्य — प्रमुख सचिव/सचिव, वित्त विभाग, उत्तराखण्ड शासन।  
सदस्य — प्रमुख सचिव/सचिव, सैनिक कल्याण विभाग, उत्तराखण्ड शासन।  
सदस्य — पूर्व सैनिक कल्याण विभाग, रक्षा मंत्रालय, भारत सरकार द्वारा नामित अधिकारी/प्रतिनिधि।

(II) महाप्रबन्धक/उपमहाप्रबन्धक हेतु—

- अध्यक्ष — प्रमुख सचिव/सचिव, सैनिक कल्याण विभाग, उत्तराखण्ड शासन।  
सदस्य — अपर सचिव, कार्मिक विभाग, उत्तराखण्ड शासन।  
सदस्य — अपर सचिव, वित्त विभाग, उत्तराखण्ड शासन।  
सदस्य — अपर सचिव, सैनिक कल्याण विभाग, उत्तराखण्ड शासन।  
सदस्य — अध्यक्ष सह प्रबन्ध निदेशक, उपनल, देहरादून  
सदस्य — पूर्व सैनिक कल्याण विभाग, रक्षा मंत्रालय, भारत सरकार द्वारा नामित अधिकारी/प्रतिनिधि।

चयन समिति कार्यालय ज्ञाप संख्या:-332/ XVII-3/10-09(64)/08 टी0सी0 दिनांक 13 जुलाई, 2010 में संलग्न परिशिष्ट—'क' में निर्धारित अंक प्रणाली/ग्रेडिंग व्यवस्था के अनुरूप अभ्यर्थियों का चयन श्रेष्ठता के आधार पर करते हुये अपनी संस्तुति सचिव, सैनिक कल्याण विभाग, उत्तराखण्ड शासन को प्रेषित करेगी। उपनिदेशक/जिला सैनिक कल्याण अधिकारी की नियुक्ति में विभागीय मंत्री तथा निदेशक, सैनिक कल्याण की नियुक्ति के समय मा0 मुख्यमंत्री जी का अनुमोदन प्राप्त करते हुये आदेश जारी करने की कार्यवाही सम्पादित की जायेगी।

(घ) अधिकतम आयु सीमा:—

उत्तराखण्ड पूर्व सैनिक कल्याण निगम के जिन पदों (महाप्रबन्धक/उपमहाप्रबन्धक/क्षेत्रीय परियोजना अधिकारी) पर एक समान रैंक के सैन्य अधिकारी नियुक्त हुये हों, उन पदों की अधिकतम आयु सीमा भी एक समान (अर्थात् 65 वर्ष) हो सकती है।



(ज) अन्य:—

सेवानिवृत्त सैन्य अधिकारियों की अन्य सेवा शर्तें एवं सुविधायें केन्द्रीय सैनिक बोर्ड, भारत सरकार, नई दिल्ली, पुनर्वास महानिदेशालय, भारत सरकार तथा उत्तराखण्ड शासन द्वारा समय-समय पर निर्धारित दिशा-निर्देशों के अनुरूप निर्धारित की जायेंगी।

सलग्नक:—यथोपरि।

भवदीय,

(डॉ० रणबीर सिंह)  
प्रमुख सचिव।

पृष्ठांकन संख्या:—157(1)/XVII-3/2011-09(63)/06 तददिनांक:—

प्रतिलिपि:— निम्नलिखित को सूचनार्थ एवं आवश्यक कार्यवाही हेतु प्रेषित।

1. निजी सचिव, मा० सैनिक कल्याण मंत्री, उत्तराखण्ड।
2. निजी सचिव, मुख्य सचिव, उत्तराखण्ड शासन।
3. मण्डलायुक्त गढ़वाल/कुमाऊँ मण्डल।
4. सचिव, केन्द्रीय सैनिक बोर्ड, नई दिल्ली।
5. सचिव, पुनर्वास महानिदेशालय, भारत सरकार, नई दिल्ली।
6. समस्त वरिष्ठ कोषाधिकारी/कोषाधिकारी, उत्तराखण्ड।
7. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
8. आदेश पंजिका।

आज्ञा से,

(डॉ० रणबीर सिंह)  
प्रमुख सचिव।